

देश विदेश

ईरान जंग के बीच अमेरिका का सऊदी से परमाणु समझौता

वाॅशिंग्टन। सऊदी अरब ने अमेरिका के साथ एक अहम परमाणु समझौते पर हस्ताक्षर कर दिए हैं। इसके तहत अमेरिका, सऊदी अरब को अरैन्य (बिजली बनाने के लिए) परमाणु तकनीक देगा। यह समझौता ऐसे समय में हुआ है, जब पूरे मिडिल ईस्ट में युद्ध और तनाव का माहौल है। इस समझौते को सऊदी अरब के क्राउन प्रिंस मोहम्मद बिन सलमान की बड़ी कूटनीतिक सफलता माना जा रहा है। वह पिछले पांच साल से भी ज्यादा समय से यह समझौता चाह रहे थे। रिपोर्टर्स के मुताबिक इजराइल समेत अमेरिका के कई अधिकारी और न्यूक्लियर एक्सपर्ट्स इसका विरोध कर रहे थे। उनका कहना था कि यदि सऊदी अरब को यूरेनियम संवर्धन की तकनीक मिल गई, तो भविष्य में वह परमाणु हथियार बनाने की दिशा में भी बढ़ सकता है।

लश्कर के 2 आतंकियों के घर आईईडी लगाकर ढहाए गए

श्रीनगर। जम्मू-कश्मीर के अंततनाग जिले में प्रशासन ने गुरुवार को लश्कर-ए-तैयबा के दो आतंकियों के घर आईईडी लगाकर ध्वस्त कर दिए। यह कार्रवाई लाल चौक में पुलिस बल के हेड कॉन्स्टेबल आशिक हुसैन कुरैशी की हत्या के एक दिन बाद की गई। अधिकारियों के मुताबिक, जिन आतंकियों के मकान निराए गए उनमें बिबेहड़ड़ा के गुरी गांव निवासी आदिल ठोकर और हसनपोरा निवासी हारून गनई शामिल है। मंगलवार दोपहर करीब साढ़े 12 बजे कॉन्स्टेबल कुरैशी की गोली मारकर हत्या कर दी गई थी। हमले में ये दोनों आतंकी भी शामिल थे। दक्षिण कश्मीर के अंततनाग स्थित लाल चौक पर आतंकियों ने इस कारगराना वारदात को अंजाम दिया था।

शादी से लौट रहे 7 दोस्तों की कार तालाब में गिरी, 5 की मौत

अनुगुल। ओडिशा के ढेंकानाल जिले में बुधवार देर रात हुए दर्दनाक सड़क हादसे में पांच युवकों की मौत हो गई। शादी समारोह से लौट रही एक कार अनियंत्रित होकर सड़क किनारे स्थित गहरे तालाब में जा गिरी। कार में सवार सात दोस्तों में से दो ने किसी तरह बाहर निकलकर अपनी जान बचा ली, जबकि पांच अन्य डूब गए। यह हादसा ढेंकानाल सदर थाना क्षेत्र के छतिया गांव के पास हुआ। जानकारी के अनुसार, मोटोंगा थाना क्षेत्र के बंगुरासिंह गांव के सात दोस्त डिंपुर गांव में एक शादी समारोह में शामिल होकर देर रात कार से वापस लौट रहे थे। इसी दौरान चालक का वाहन से नियंत्रण हट गया और कार सीधे तालाब में जा गिरी।

विजय की आखिरी फिल्म पर राजनीति हावी



मुंबई। विजय की आखिरी फिल्म होने के कारण 'जन नायकन' सिर्फ एक रिलीज नहीं, बल्कि करोड़ों प्रशंसकों के लिए भावनात्मक मोका थी। उम्मीद थी कि यह फिल्म उनके लंबे सिताराई सफर को यादगार विदाई देगी। लेकिन निदेशक एक, विनोद इसे कहानी से ज्यादा राजनीतिक संदेश और स्टार की छवि चमकाने का माध्यम बना देते हैं। नतीजा यह कि फिल्म कई बार मनोरंजन छोड़कर चुनावी भाषण जैसी लगने लगती है। 87वर्ष की मौजूदगी तावियां जरूर बटेरती है, लेकिन कमजोर पटकथा और जल्दतर से ज्यादा लंबाई फिल्म का अंतर कम कर देती है। फिल्म की लंबाई 3 घंटे 3 मिनट है। कहानी वेन्नी (विजय) की है, जो जेल में बंद होने के बावजूद सब पर भारी पड़ता है। ईमानदार जेवर श्रीकांत (गौतम वासुदेव मेनन) उसकी ईशानियत पहचानता है, लेकिन एक हादसे के बाद अपनी बेटी बिज्जी (ममिता वैजू) की जिम्मेदारी वेन्नी को सौंप देता है।

इंटपट खबरें

- महिला कर्मचारी से एयरलाइन कंपनी की ऑफिसरिंग केब में रेप, हैदराबाद में ड्राइवर ने एयरपोर्ट जाते समय रास्ता बदला, सुनसान जगह पर कार रोकी, गिरफ्तार।
- नीट समेत 270 प्रतियोगी परीक्षाएं करने वाले एनटीए ने 5 साल में 520 करोड़ रुपये कमाए।
- बांग्लादेश के राष्ट्रपति मोहम्मद शहाबुद्दीन जल्द दे सकते हैं इस्तीफा, शोख हसीना से बातचीत की कोशिश की थी।
- गुगल पर ईप्सू का 890 मिलियन यूरो का जुर्माना, डिजिटल प्रतियस्पर्धा नियमों के उल्लंघन का आरोप।
- सुपरएक्ससी में सिंधु जल संधि पर भारत का पाकिस्तान को जवाब, कहा- सीमा पार आतंकवाद से सहयोग का आधार खत्म।
- चेक गणराज्य में सेना का हेलिकॉप्टर क्रैश, 5 सैनिक थे सवार, एक की मौत की खबर।
- फ्रांस में 15 साल से कम उम्र के बच्चों के लिए सोशल मीडिया बैन, ऐसा करने वाला पहला ईप्सू देश।
- अफ्रीका में बढ़ती गर्मी से रेगिस्तान के जहाज भी बेहाल, हीट स्ट्रेस, पानी की कमी और बीमारियों से बढ़ रही मौतें।
- लाहौर में भारी बारिश से सड़कें जलमग्न, लोगों को पानी से होकर गुजरना पड़ा।

उज्जैन जिला अस्पताल की ब्लड बैंक में 900 युनिट ब्लड सुरक्षित रखने की क्षमता

‘दा साब’ स्व. श्री गोवर्धनलाल जी मेहता की जयंती पर 'रक्तांजलि' से महादान का संदेश देंगी संस्थाएं

दैनिक अवन्तिका ►► उज्जैन

दैनिक अर्वांतिका के पितृपुरूष परमश्रद्धेय पं.गोवर्धनलाल मेहता 'दा साब'की 111वीं जयंती 26 जुलाई पर वेस्टर्न रेलवे मजदूर संघ और उज्जयिनी रक्त संचार संस्था उन्हें 'रक्तांजलि' देंगी। रक्तदान का यह मेगा शिविर कासमास माल नानाखेडा में पूर्वान्ह 11 बजे आयोजित किया जाएगा।

'दा साब' के जीवनपर्यंत समाजहित, जनसेवा और मानवीय मूल्यों का अनुसरण करते हुए रक्तदान के इस केंप में रक्तदान महादान का संदेश संस्थाएं देंगी।

सिंहस्थ महाआयोजन की तैयारी में लगे उज्जैन जिला अस्पताल की ब्लड बैंक में वर्तमान में दानदाताओं से रक्त संग्रहण कर उसे जरूरतमंदों को दिया जाता है। सरकारी



वेस्टर्न रेलवे मजदूर संघ, उज्जयिनी रक्त संचार संस्था का 26 को रक्तदान का मेगा शिविर

अस्पताल के मरीजों को यह नि:शुल्क मिलता है। प्रति माह करीब 300 थैलेसिमिया से पीड़ित बच्चे इससे लाभांवित होते हैं। ब्लड बैंक प्रभारी डा. संगीता गुप्ता बताती हैं कि वर्तमान में ब्लड बैंक में रक्तदाताओं के दान के रक्त को सहेजकर रखने के लिए पर्याप्त प्रबंध हैं। 900 युनिट रक्त को यहां सुरक्षित रखा जा सकता है। इसे सुरक्षित रखने के लिए अलग ही प्रकार के फ्रीजर होते हैं।

सरकार ने कहा-काँकरोच पार्टी को 4 बार बातचीत के लिए बुलाया

सीजेपी का आज देशभर में प्रदर्शन का ऐलान

एजेंसी ►► नई दिल्ली

सरकार ने गुरुवार को कहा कि वह काँकरोच जनता पार्टी यानी सीजेपी के साथ किसी भी समय बातचीत के लिए तैयार है। केंद्रीय मंत्री डॉ. जितेंद्र सिंह ने कहा कि पिछले 24 घंटे में सीजेपी को जेपी नड्डा के घर या ऑफिस पर बातचीत के लिए 4 बार ऑफर भेजा जा चुका है।

हालाँकि, सीजेपी ने कहा है कि सरकार को बात करनी है तो जंतर-मंतर आए या फिर किसी न्यूट्रल जगह पर चर्चा करे। हम किसी के घर या ऑफिस नहीं जाएंगे। इधर, काँकरोच जनता पार्टी ने अब 24 जुलाई को देशभर में शांतिपूर्ण प्रदर्शन का ऐलान किया है। 20 जुलाई के संसद मार्च के दौरान प्रदर्शनकारियों पर पुलिस ने लाठीचार्ज किया था।

दिल्ली के जंतर-मंतर पर सीजेपी के नेतृत्व में छात्रों का प्रदर्शन 20 जून से जारी है। प्रदर्शनकारी नीट पेपर लीक मामले में जवाबदेही तय करने और शिक्षा मंत्री धर्मेंद्र प्रधान के इस्तीफे की मांग कर रहे हैं। प्रदर्शन में 28 जून से शामिल हुए सोनम वांगचुक के अनशन का आज 26वां दिन है। वांगचुक फिलहाल गुरुग्राम के मेदांता अस्पताल में भर्ती हैं।



- करीब एक महीने में काँकरोच जनता पार्टी का प्रदर्शन राष्ट्रीय मुद्दा बन गया है। शुरूआती सख्ती के बाद अब सरकार बातचीत के जरिए समाधान निकालने की कोशिश कर रही है।
- **आंदोलन देश भर में फैला:** सोनम वांगचुक के अनशन, छात्रों की लगातार मौजूदगी और कई राज्यों से मिले समर्थन ने प्रदर्शन को देशभर में फैला दिया है।
- **जन आंदोलन में तब्दील हो रहा:** शुरूआती दिनों में सरकार ने बैरिकेडिंग, हिरासत और मेट्रो स्टेशनों पर पाबंदियां लगाईं। बाद में कांग्रेस समेत विपक्षी दलों, छात्र संगठनों और सामाजिक कार्यकर्ताओं ने सीजेपी का समर्थन किया। अब यह जन आंदोलन में बदलात दिख रहा है।

हमीदिया रोड को डूबने से बचाने के लिए

एक किमी ड्रेनेज लाइन तैयार पर बैकफ्लो का खतरा

दैनिक अवन्तिका ►► भोपाल

राजधानी के सबसे व्यस्त व्यापारिक इलाके हमीदिया रोड को मानसून के पानी से बचाने की जिम्मेदारी पीडब्ल्यूडी की थी, लेकिन ऐन मौके पर पीडब्ल्यूडी ने हाथ खींच लिए। इसके बाद मेट्रो रेल कॉर्पोरेशन ने खुद कमान संभाली और रेलवे ट्रैक के बगल से पात्रा नदी तक करीब 1 किलोमीटर लंबी अंडग्राउंड ड्रेनेज लाइन बिछाकर 24 चैंबर तैयार कर दिए। मेट्रो टनल के दूसरे चरण का काम शुरू होने से पहले इस ड्रेनेज का बनना बेहद जरूरी था। हालाँकि, मेट्रो के इस प्रयास के बाद भी खतरा पूरी तरह टला नहीं है। नाले का आउटलेट पात्रा नदी में खोला गया है, जहां तेज बारिश के दौरान नदी उफान पर आते ही पानी बैकफ्लो होकर वापस हमीदिया रोड की दुकानों और सड़कों पर आ सकता है। जब भी तेज बारिश होती है, पात्रा नदी का रूप खतरनाक होता है, आसपास के निचले इलाकों में कई बार भारी तबाही और जलभराव फैलाया है। हमीदिया रोड का यह ड्रेनेज आउटलेट दो अलग-अलग विधानसभा क्षेत्रों की राजनीतिक खिंचाव का शिकार बन गया है। मेट्रो अधिकारियों ने पिछले दो महीनों में रात-दिन काम करके नाला तो बिछा दिया, लेकिन पानी के बहाव का रुख पूर्व से पश्चिम का अंतर तकनीकी रूप से अब भी सिरदर्द बना हुआ है।

चित्रकूट घूमने गए थे, पहाड़ी पर तीन युवकों ने वनकर्मी बताकर धमकाया, दरिंदगी की

बाॅयफ्रेंड को बंधक बनाकर नीट छात्रा से गैंगरेप

एजेंसी ►► चित्रकूट

यूपी के चित्रकूट में बाॅयफ्रेंड को बंधक बनाकर नीट छात्रा से तीन युवकों ने गैंगरेप किया। पुलिस के मुताबिक, 20 साल की छात्रा 17 साल के बाॅयफ्रेंड के साथ पहाड़ी पर बैठी थी, तभी आरोपी पहुंचे। खुद को वनकर्मी बताकर दोनों को धमकाया। बाॅयफ्रेंड को बेल्ट से पीटा और उसके हाथ-पैर गमछे से बांध दिए। तीनों दरिंदगी की। वारदात के बाद तीनों भाग गए। बाॅयफ्रेंड ने खुद के हाथ-पैर खोल दिए और छात्रा के पास पहुंचा। वह बदहवास थी। बाॅयफ्रेंड ने ही फोन करके पुलिस को जानकारी दी।



वारदात बुधवार दोपहर 3 बजे देवांगा घाटी जंगल की है। यहां की जिला मुख्यालय से दूरी 12 किमी है। छात्रा चित्रकूट से सटे मध्य प्रदेश के सतना की रहने वाली है। वह राजस्थान के कोटा में रहकर नीट की तैयारी कर रही है। उसका बाॅयफ्रेंड चित्रकूट का ही रहने वाला है। 12वीं में पढ़ता है। छात्रा दोपहर में चित्रकूट

बाॅयफ्रेंड ने पुलिस को बताया- 2 साल पहले सोशल मीडिया पर मेरी लड़की से दोस्ती हुई थी। कुछ दिन पहले लड़की छुट्टी पर घर आई थी। मैंने उसे घूमने के लिए चित्रकूट बुलाया था। 22 जुलाई की दोपहर वह चित्रकूट पहुंची। दोपहर 1 बजे बाइक से हम दोनों देवांगा घाटी पहुंचे। वहां पहाड़ी पर बैठकर रील बना रहे थे।

घूमने आई थी। पुलिस ने छात्रा की शिकायत पर एफआईआर दर्ज कर ली है। एक सीसीटीवी में तीनों आरोपी बाइक से जाते दिख रहे हैं। शक के आधार पर पुलिस ने एक संदिग्ध को हिरासत में लिया है। गुप्तवार दोपहर 2 बजे एडीजी जोन ज्योति नारायण प्रयागराज से चित्रकूट पहुंचे। उन्होंने घटनास्थल का निरीक्षण किया।

मानव सेवा का श्रेष्ठ माध्यम

मुख्य आयोजक वेस्टर्न रेलवे मजदूर संघ के वेस्टर्न रेलवे मंडल के मंत्री अभिलाष नागर ने बताया कि 'दा साब' का मजदूर संघ के प्रारंभिक काल से गहरा नाता रहा। उन्होंने अपने जीवनकाल में सदैव समाजहित, जनसेवा और मानवीय मूल्यों को सर्वोच्च प्राथमिकता दी। उनकी जयंती पर आयोजित यह रक्तदान शिविर उनके आदर्शों को सच्ची श्रद्धांजलि अर्पित करने के साथ-साथ मानव सेवा का श्रेष्ठ माध्यम बनेगा। सहयोगी आयोजक उज्जयिनी रक्त संचार समिति इसमें अधिक से अधिक रक्तदान के लिए आमजन को प्रेरित करेंगी। दोनों ही संस्थाओं की और से आमजन से अधिक से अधिक रक्तदान के लिए आग्रह किया गया है। आयोजकों ने कहा कि रक्तदान महादान है। आपके द्वारा किया गया एक यूनिट रक्त किसी जरूरतमंद व्यक्ति को नया जीवन प्रदान कर सकता है। रक्त का कोई कृत्रिम विकल्प नहीं है, इसलिए प्रत्येक स्वस्थ व्यक्ति को समय-समय पर स्वेच्छक रक्तदान अवश्य करना चाहिए। उन्होंने सभी नागरिकों से इस पुनीत अभियान में सहभागी बनकर मानव सेवा के इस महाझंड को सफल बनाने तथा अधिक से अधिक लोगों को रक्तदान के लिए प्रेरित करने का आग्रह किया।

पेपर लीक पर पीएम मोदी ने कहा

फास्ट ट्रैक कोर्ट बनाएंगे

एजेंसी ►► नई दिल्ली

पीएम नरेंद्र मोदी ने गुरुवार को ऐलान किया कि पेपर लीक के दोषियों को सजा देने के लिए फास्ट ट्रैक कोर्ट्स बनाए जाएंगे। युवाओं के भविष्य के साथ खिलवाड़ करने वालों को बख्शा नहीं जाएगा।

पीएम का यह ऐलान काँकरोच जनता पार्टी और विपक्ष के प्रदर्शन के बीच आया है। सीजेपी पिछले 34 दिन से जंतर-मंतर पर प्रदर्शन कर रही है। वहीं, एक्टिविस्ट सोनम वांगचुक 26 दिन से भूख हड़ताल पर हैं। वे गुरुग्राम के मेदांता अस्पताल में भर्ती हैं। वहीं उनका इलाज चल रहा है।

पीएम ने कहा- युवाओं का हित सर्वोच्च प्राथमिकता- पीएम मोदी ने एक्स पर पोस्ट कर कहा, देश के युवाओं का हित और उनका भविष्य हमारी सर्वोच्च प्राथमिकता है।

देश में अब तक पेपर लीक मामलों की सुनवाई सामान्य अदालतों में होती थी, इसलिए फैसला आने में कई साल लग जाते थे। अब प्रधानमंत्री ने इसके लिए फास्ट ट्रैक कोर्ट बनाने की



घोषणा की है, ताकि फैसला तेजी से हो सके।

भारत में फास्ट ट्रैक कोर्ट की शुरुआत साल 2000 में हुई थी। इनका गठन 11वें वित्त आयोग की सिफारिश पर किया गया था। आयोग ने देशभर में 1734 फास्ट ट्रैक कोर्ट बनाने के लिए स्पेशल फंड की अनुशंसा की थी।

फास्ट ट्रैक कोर्ट का रिकॉर्ड भी बेहतर रहा है। केंद्र सरकार के अनुसार, रेप और पास्को मामलों के लिए बनी फास्ट ट्रैक कोर्ट ने 2019 से 2025 तक 3.06 लाख से ज्यादा मामलों का निपटारा किया है। इन अदालतों में मामलों के निपटारे का रेट 96.28% है, यानी जितने नए मामले आए, लगभग उतने ही मामलों का निपटारा भी हुआ। हालाँकि, नए मामले लगातार दर्ज होने के कारण 2025 से अंत तक 2.45 लाख से ज्यादा मामले पेंडिंग थे, जबकि 2024 के अंत में यह संख्या 2.04 लाख थी।

गुजरात के उमरगाम में 43 इंच बारिश

महाराष्ट्र के पालघर में बाढ़ जैसे हालात

एजेंसी ►► नई दिल्ली

नई सैटेलाइट इमेज में भारत के हिमालय से दक्षिण कोरिया तक 7 से 10 हजार किलोमीटर लंबी बादलों की बेल्ट दिखाई दे रही है। इससे पूरे देश में भारी बारिश हो रही है। इसी वजह से देश में पिछले 2 दिनों में नॉर्मल से 170-180% बारिश हुई है। इसे मानसून कन्वर्जेंस जोन कहा जाता है। यह तब बनी जब



हिंद महासागर से आई नमी भरी हवाएं एशिया की तरफ आईं। इस वजह से मध्य प्रदेश, राजस्थान, यूपी, पंजाब, बिहार, छत्तीसगढ़ और गुजरात में लगातार 60 घंटे से बारिश हो रही है।

गुजरात के दक्षिण गुजरात में

हाउसवाइफ हैं? अपने फ्री टाइम को बनाएं इनकम का सोर्स।


ASSOCIATE CHANNEL PARTNER बनकर पाएं

₹50,000 ₹80,000 MONTHLY INCOME

AGE CRITERIA: 25+

कोई फिक्स टाइम नहीं | कोई टारगेट प्रेशर नहीं | फुल ट्रेनिंग और सपोर्ट | इनकम + ग्रोथ दोनों पक्की

405, शगुन टॉवर, अपना स्वीट्स विजय नगर चौराहा, इंदौर
Gunjan Shrivastav 98263 96368





गणेश देवली पर पानी निकास की समस्या से रहवासी चिंतित

खाचरोद। नगर के मध्य गणेश देवली पर पहली बरसात मे पानी जमा हो गया। वर्षों पुरानी समस्या का हल अभी तक नपा ओर प्रशासन नहीं निकाल पाया। पिछले वर्ष भी पानी ने दुकानदारों का काफी नुकसान हुआ। सिर्फ खानापूर्ति की गई। समस्या का नियकरण करने का आश्वासन देकर पूरा साल निकाल दिया। अब बरसात प्रारम्भ हो चुकी है। रहवासियों में आक्रोश बढ़ रहा है। लापरवाह प्रशासन को रहवासी कोष रहे है।

नपा द्वारा एल्डर मेन का किया स्वागत सत्कार

खाचरौद। शासन द्वारा नगर पालिका परिषद खाचरौद में नियुक्त एल्डरमैन का आज 22 जुलाई को नगर पालिका सभागार में अध्यक्ष गोविन्द भरावा द्वारा स्वागत सत्कार किया तथा शुभकामनाएं प्रेषित की। उक्त जानकारी देते हुए नगर पालिका अध्यक्ष गोविंद भरावा ने बताया कि शासन द्वारा नगर पालिका में एल्डरमैन के रूप में विनोद चतुर्वेदी, संतोष राठौर, अर्जुन शर्मा, रामकिशन नागर एवं कमला डाबी ,राहुल मेहता, राधेश्याम बम्बोरिया, राजेन्द्र बबलू पण्ड्या सहित बड़ी संख्या में नपा अधिकारी कर्मचारी उपस्थित थे।

अर्जुन शर्मा के एल्डरमैन नियुक्त होने पर हर्ष

खाचरोद। जनसंघ के समय से पार्टी के प्रति समर्पित वरिष्ठ अर्जुन शर्मा को नगरपालिका परिषद में शासन द्वारा एल्डरमैन नियुक्त किया गया। कई वर्षों से भाजपा पार्टी के पार्टी निस्वार्थ भाव से सेवा का परिणाम प्राप्त हुआ। इतने वर्षों में कई चुनाव आये गए पर।पार्टी के प्रचार करने का अपना अलग ही अंदाज गोपू माइक से भाजपा पार्टी के लिए समर्पित रहे। वार्डवासी और रहवासिजनों द्वारा अर्जुन शर्मा का पुष्प मालाओं से स्वागत कर शुभकामनाएं दी गई।

आगर विधानसभा के टॉपर्स विद्यार्थियों का विधानसभा भ्रमण



बडौद। 22 जुलाई को मुख्यमंत्री मोहन यादव के मार्गदर्शन एवं प्रेरणा से एवं विधायक मधु गहलोत के नेतृत्व में आगर विधानसभा के टॉपर्स बच्चों को जेब विधानसभा का भ्रमण कर विधानसभा कारंवाई को देखा एवं समझा ' मुख्यमंत्री मोहन यादव एवं विधायक मधु गहलोत ने आगर विधानसभा के विद्यार्थियों के साथ सभा कक्ष में बैठकर नई शिक्षा नीति एवं शिक्षा के नवाचार पर सार्थक चर्चा की ' विधानसभा क्षेत्र के 45 विद्यार्थी एवं 10 शिक्षक का स्टाफ भ्रमण पर रहा।

मंगल वरदाय चातुर्मास का मंगल प्रवेश 24 को

महिदपुर। सकल जैन श्री संघ में मंगल वरदाय चातुर्मास को लेकर हर्ष और उत्साह का वातावरण व्याप्त है। चातुर्मास के मंगल प्रवेश अवसर पर 24 जुलाई को विभिन्न धार्मिक कार्यक्रम आयोजित किए जाएंगे। कार्यक्रम की शुरुआत सकल जैन श्री संघ की नवकारसी से होगी। इसके पश्चात प्रातः 9.15 बजे श्री लाल मंदिर से भव्य प्रवेश जुलूस प्रारंभ होगा, जो नगर के प्रमुख मार्गों से होकर श्री त्रिस्तुतिक जैन पौषधशाला पहुंचेगा।

परिषदों में मात्र 6.25 महिलाओं को प्रतिनिधित्वः 64 में से सिर्फ चार महिलाओं को बनाया एल्डरमैन

दैनिक अवन्तिका ➤ सारंगपुर।

भाजपा सरकार द्वारा महिला सशक्तिकरण और राजनीतिक भागीदारी में 50 प्रतिशत आश्वासन के बड़े-बड़े दावों के बीच जमीनी हकीकत कुछ और ही बयां कर रही है। सारंगपुर सहित जिले की चार नगरपालिका एवं 10 नगर परिषदों में एल्डरमैन (मनोनीत सदस्यों) की नियुक्ति पिछले दिनों की गई है। नियुक्तियों पर गोर किया जा तो एक बार फिर महिलाओं

श्रावण मास की तैयारियों में जुटा मनकामनेश्वर सेवा मंडल, चारों सोमवार होंगे विशेष आयोजन

मंदिर परिसर में होंगे विकास कार्य, आकर्षक सजावट, विद्युत रोशनी व भगवान शिव का श्रृंगार

दैनिक अवन्तिका ➤ सुसनेर

आगामी 30 जुलाई से प्रारंभ होने वाले पवित्र श्रावण मास को लेकर नगर के सिंचाई विभाग परिसर स्थित प्राचीन श्री मनकामनेश्वर महादेव मंदिर में तैयारियां तेज हो गई हैं। इसी क्रम में सोमवार रर देर त श्री मनकामनेश्वर सेवा मंडल समिति की महत्वपूर्ण बैठक आयोजित की गई।

बैठक में श्रावण मास के दौरान होने वाले धार्मिक आयोजनों, मंदिर परिसर के सौंदर्यीकरण, श्रद्धालुओं की सुविधाओं एवं विकास कार्यों को लेकर विस्तृत चर्चा की गई। मनकामनेश्वर सेवा समिति के अध्यक्ष धनश्याम पुष्पद ने जानकारी देते हुए बताया कि इस



वर्ष श्रावण मास को विशेष एवं भव्य रूप से मनाने का निर्णय लिया गया है। सावन के चारों सोमवार को भगवान मनकामनेश्वर महादेव का आकर्षक एवं मनोहारी श्रृंगार किया जाएगा। इसके साथ ही मंदिर परिसर को रंग-बिरंगी विद्युत

रोशनी, फूलों की सजावट और साउंड सिस्टम से सजाया जाएगा, जिससे श्रद्धालुओं को भक्तिमय वातावरण का अनुभव हो सके। सदस्य लखन भावसार, संजय चौहान व मनोज सोनी बताया कि श्रावण मास में प्रतिदिन बड़ी संख्या में श्रद्धालु भगवान शिव के

विकास कार्यों में बढ़चढ़ भाग लेने की अपील

समिति अध्यक्ष धनश्याम पुष्पद ने नगर के धर्मप्रेमी नागरिकों, समाजसेवियों एवं शिवभक्तों से मंदिर के विकास कार्यों में बढ़-चढ़कर सहयोग देने की अपील करते हुए कहा कि जनसहयोग से ही मंदिर को और अधिक भव्य एवं सुविधायुक्त बनाया जा सकेगा। उन्होंने विश्वास व्यक्त किया कि इस वर्ष श्रावण मास में बड़ी संख्या में श्रद्धालु मंदिर पहुंचेंगे और सभी के सहयोग से धार्मिक आयोजन सफलतापूर्वक संपन्न होंगे। बैठक में समिति के सदस्यों ने आयोजन की विभिन्न जिम्मेदारियों का भी विभाजन किया तथा श्रावण मास के दौरान व्यवस्थाओं को सुचारु बनाए रखने के लिए आवश्यक सुझाव दिए। समिति ने नगरवासियों से अधिक संख्या में मंदिर पहुंचकर भगवान मनकामनेश्वर महादेव के दर्शन एवं पूजन का लाभ लेने का आग्रह भी किया।

दर्शन एवं जलाभिषेक के लिए पहुंचते हैं। इसे देखते हुए मंदिर परिसर में आवश्यक व्यवस्थाओं को और बेहतर बनाने का निर्णय लिया गया है। श्रद्धालुओं को किसी प्रकार की असुविधा न हो, इसके लिए पेयजल, साफ-सफाई, प्रकाश व्यवस्था तथा अन्य आवश्यक सुविधाओं पर विशेष ध्यान दिया जाएगा।

स्कूली बच्चों और मरीजों की सुरक्षा पर मंडराया खतरा

दैनिक अवन्तिका ➤ सारंगपुर।

कस्बे में हर सप्ताह लगने वाला साप्ताहिक हाट बाजार स्थानीय ग्रामीणों और राहगीरों के लिए मुसीबत का सबब बनता जा रहा है। राष्ट्रीय राजमार्ग की सर्विस रोड पर अव्यवस्थित तरीके से सजने वाली दुकानों के कारण घंटों तक भारी जाम की स्थिति बनी रहती है। फुटकर दुकानदारों द्वारा सड़क के बड़े हिस्से पर कब्जा कर लेने से न केवल सामान्य यातायात बाधित हो रहा है, बल्कि स्कूल वाहनों और आपातकालीन सेवाओं की आवाजाही भी बुरी तरह प्रभावित हो रही है।

ग्रामीणों का आरोप है कि इस विकराल होती समस्या को लेकर कई बार ग्राम पंचायत, टोल प्रबंधन और राष्ट्रीय राजमार्ग प्राधिकरणको अवगत कराया जा चुका है। इसके बावजूद अब तक

एंबुलेंस के पहियों पर लग रहा ब्रेक

स्थानीय नागरिकों और अभिभावकों का कहना है कि सोमवार के दिन हाट बाजार के कारण सबसे ज्यादा परेशानी स्कूली बच्चों को उठानी पड़ती है। बच्चों को ले जाने वाले ऑटो, बसें और अन्य वाहन घंटों जाम में फंसे रहते हैं, जिससे बच्चे समय पर न तो स्कूल पहुंच पाते हैं और न ही घर। इससे भी ज्यादा गंभीर चिंता का विषय यह है कि कई बार गंभीर मरीजों को अस्पताल ले जा रही एंबुलेंस भी इस अव्यवस्था की भेंट चढ़ जाती है।

कोई टोस या स्थाई कदम नहीं उठाया गया है। ग्राम पंचायत और हाईवे प्रबंधन एक-दूसरे पर जिम्मेदारी डालकर पल्ला झाड़ लेते हैं। नियंत्रण की स्पष्ट व्यवस्था न होने का खामियाजा आम जनता की भुगतना पड़ रहा है। समस्या के लगातार बढ़ने से स्थानीय लोगों में आक्रोश गहरता जा रहा है।

वीडियो वायरल, कांग्रेस नेता सहित तीन लोगों द्वारा युवक से मारपीट

गाली-गलौज और चप्पलों से मारपीट का आरोप, तीन के खिलाफ प्रकरण दर्ज

दैनिक अवन्तिका ➤ सुसनेर

नगर के मोड़ी जोड़ क्षेत्र में एक युवक के साथ मारपीट का वीडियो सोशल मीडिया पर वायरल होने के बाद सुसनेर पुलिस ने कांग्रेस अल्पसंख्यक मोर्चा के प्रदेश मंत्री निजामुद्दीन मंसूरी सहित तीन लोगों के खिलाफ प्रकरण दर्ज कर जांच शुरू कर दी है। पीड़ित युवक ने आरोप लगाया है कि आरोपितों ने घर का ताला तोड़कर अंदर प्रवेश किया, गाली-गलौज की, मारपीट की तथा जान से मारने की धमकी दी।

पुलिस को दी गई शिकायत के अनुसार, हेमराज पिता कनीराम

सारंगपुर के कैलाश सोलंकी बने देवदूतः

सारंगपुर। मानवता और निस्वार्थ सेवा की एक मिसाल बुधवार को देखने को मिली, जहाँ एक जरूरतमंद मासूम बच्ची वंदना भिलाला की जान बचाने के लिए सारंगपुर एक युवक ने मिसाल कायम कर दी। जानकारी के अनुसार जिला अस्पताल शाजापुर में भर्ती एक बच्ची को गंभीर रूप से खून की कमी (एनेमिया) हो गई थी। परिजनों ने जब ब्लड बैंक से खून की व्यवस्था करने की कोशिश की, तो वहां खून उपलब्ध नहीं हो सका।

मालवीय (19 वर्ष) ने बताया कि 15 जुलाई को दोपहर करीब 4 बजे आरोपित उसके घर पहुंचे और ताला तोड़कर अंदर घुस गए। वहां उसके साथ अभद्रता करते हुए गाली-गलौज की गई और विरोध करने पर मारपीट की गई। शिकायत में जातिसूचक गालियां देने का आरोप भी लगाया गया है। घटना के बाद जब हेमराज अपने पिता के कार्यस्थल पर पहुंचा तो वहां भी उसके साथ मारपीट किए जाने और दोबारा वहां आने पर जान से मारने की धमकी देने का आरोप लगाया गया है।

इस घरे घटनाक्रम से जुड़ा एक वीडियो बुधवार को सोशल मीडिया पर

उदनखेडी ग्राम पंचायत में जनसुनवाई संपन्न

दैनिक अवन्तिका ➤ सारंगपुर।

मध्य प्रदेश शासन के मंशा अनुरूप ग्रामीणों की समस्याओं के त्वरित एवं पारदर्शी निाकरण के उद्देश्य से मंगलवार को ग्राम पंचायत उदनखेडी में साप्ताहिक जनसुनवाई का आयोजन किया गया। पंचायत भवन में निर्धारित समयानुसार सुबह 11:00 बजे से दोपहर 2:00 बजे तक आवोजित इस जनसुनवाई में पंचायत के जनप्रतिनिधि और प्रशासनिक अमला मुस्तैद रहा, हालांकि कोई भी ग्रामीण अपनी शिकायत या आवेदन लेकर नहीं पहुंचा।

गुप्ता के अनुसार सिर्फ आरक्षित सीटों के भरौसे महिला सशक्तिकरण की तस्वीर कभी पूरी नहीं हो सकती। निर्णय लेने वाली समितियों और मनोनीत पदों पर जल तक महिलाओं को संतुलित प्रतिनिधित्व नहीं मिलेगा, तब तक उनका वास्तविक नेतृत्व सामने नहीं आ पाएगा।

एल्डरमैन की नियुक्ति शासन स्तर से होती है, लेकिन नाम स्थानीय स्तर से तय होकर जाते हैं। इन नामों के चयन में पुरुषों के



मुख्य कार्यपालन अधिकारी ने किया विभिन्न विभागीय कार्यालयों का निरीक्षण

ब्यावरा-राजगढ़। मुख्य कार्यपालन अधिकारी जिला पंचायत डॉ. इच्छित गढ़पाले द्वारा बुधवार को विभिन्न विभागीय कार्यालयों का औचक निरीक्षण कर कार्यालयीन व्यवस्था, कर्मचारियों की उपस्थिति एवं कार्यप्रणाली का जायजा लिया। निरीक्षण के दौरान अधिकारियों एवं कर्मचारियों को समयबद्ध, अनुशासित एवं उत्तरदायित्वपूर्ण कार्य करने के निर्देश दिए। ग्रामीण यांत्रिकी सेवा कार्यालय के निरीक्षण के दौरान सभी अधिकारी एवं कर्मचारी उपस्थित पाए गए। कार्यालयीन व्यवस्थाओं का अवलोकन करते हुए मुख्य कार्यपालन अधिकारी जिला पंचायत डॉ. गढ़पाले ने आवश्यक प्रशासनिक निर्देश प्रदान किए। इसके पश्चात जिला शिक्षा अधिकारी कार्यालय का निरीक्षण किया। निरीक्षण के दौरान भूपेंद्र सिंह सांकला, ललित विश्वकर्मा एवं सतीश शर्मा अनुपस्थित पाए गए। इस पर मुख्य कार्यपालन अधिकारी जिला पंचायत ने संबंधित कर्मचारियों का एक दिवस का वेतन काटने के निर्देश जिला शिक्षा अधिकारी को दिए। साथ ही स्थापना शाखा के लिपिक को कार्यालयीन कार्यप्रणाली में सुधार लाने एवं अभिलेखों का सुव्यवस्थित संधारण सुनिश्चित करने के निर्देश दिए।

जंतर-मंतर पर छात्रों पर हुए कथित अत्याचार के विरोध में कांग्रेस का प्रदर्शन

महिदपुर। नई दिल्ली के जंतर-मंतर पर छात्रों के साथ हुए कथित अत्याचार के विरोध में भारतीय राष्ट्रीय कांग्रेस द्वारा व्यापक विरोध-प्रदर्शन किया गया। प्रदर्शन के दौरान कांग्रेस नेताओं और कार्यकर्ताओं ने छात्रों के समर्थन में आवाज बुलंद करते हुए केंद्र सरकार की नीतियों का विरोध किया। यह प्रदर्शन धरना जिला कांग्रेस कमेटी महेश परमार के निदेशानुसार क्षेत्रीय विधायक दिनेश जैन बोस के मार्गदर्शन में एवं ब्लॉक कांग्रेस अध्यक्ष कैलाश बगाना एवं शहर कांग्रेस अध्यक्ष सगीर बेग के नेतृत्व में निकाला गया। प्रदर्शन के दौरान लोकसभा में विपक्ष के नेता राहुल गांधी द्वारा छात्रों के समर्थन में धरना देने तथा उन्हें हिरासत में लिए जाने के विरोध में भी कांग्रेस कार्यकर्ताओं ने जोरदार नारेबाजी की। कार्यकर्ताओं ने केंद्रीय शिक्षा मंत्री धर्मद प्रधान से नैतिक जिम्मेदारी लेते हुए इस्तीफा देने की मांग की। इसी क्रम में कांग्रेस कार्यकर्ताओं ने शहर के प्रमुख मार्गों से रैली निकालकर प्रदर्शन किया। हाथों में तख्तियां और बैनर लेकर कार्यकर्ताओं ने छात्रों के समर्थन में तथा केंद्र सरकार के खिलाफ नारे लगाए। प्रदर्शन संबोधित करते हुए जिला कांग्रेस कमेटी उपाध्यक्ष ने कहा कि छात्रों ने आवाज को दबाने का प्रयास लोकतांत्रिक मूल्यों के विपरीत है और शिक्षा व्यवस्था से जुड़े मुद्दों का समाधान संवाद के माध्यम से किया जाना चाहिए।

नगर परिषद के सफाई कर्मियों को वितरित किए गए रेनकोट



सुसनेर। नगर परिषद सुसनेर में कार्यरत स्थाई एवं अस्थायी सफाई कर्मियों को बारिश के मौसम में कार्य के दौरान सुविधा और सुरक्षा को ध्यान में रखते हुए रेनकोट वितरित किए गए। नगर परिषद अध्यक्ष प्रदीप सोनी ने सफाई कर्मियों को रेनकोट प्रदान करते हुए उनके कार्यों की सराहना की। उन्होंने कहा कि हर मौसम में शहर की स्वच्छता बनाए रखने वाले सफाई कर्मियों की सुरक्षा और सुविधा नगर परिषद की प्राथमिकता है। रेनकोट वितरण कार्यक्रम में भाजपा मंडल अध्यक्ष डॉ. सौरभ जैन, सांसद प्रतिनिधि मुकेश हरदेनिया, पार्षद प्रतिनिधि पवन शर्मा, एल्डरमैन अशुल जैन, दूल्हे सिंह गुर्जर, बबलू लोहार सहित अन्य जनप्रतिनिधि एवं नगर परिषद के कर्मचारी उपस्थित रहे। उपस्थित जनप्रतिनिधियों ने सफाई कर्मियों के समर्पण की सराहना करते हुए उन्हें हरसंभव सहयोग का भरोसा दिलाया।

सामाजिक संस्थाओं द्वारा उत्कृष्ट कार्य करने के लिये सरपंच पाटीदार का किया सम्मान



महिदपुर रोड। ग्राम पंचायत की सरपंच ऋतु पाटीदार द्वारा गाँव हित में विभिन्न जन हिद्देशी देसी कल्याणकारी कार्य किए जाने पर उनका बुधवार को पाटीदार निवास पर पहुंच कर विभिन्न संस्थाओं समाजों के प्रमुखों पत्रकारों तथा जन प्रतिनिधियों ने सम्मान किया। अपने सम्मान के अवसर पर सरपंच ऋतु सत्यनारायण पाटीदार ने कहा गांव के प्रथम नागरिक होने के नाते आप सभी की सेवा करना आपको अधिक सदैव शासकीय योजनाओं को लाभ दिलाना मेरा प्रथम दायित्व है नगर के विकास में आप सभी की समान भागीदारी है आप सभी का मार्गदर्शन और सहयोग मुझे हमेशा प्राप्त हुआ है।

श्री 1008 महावीर दिगंबर जैन बड़ा मंदिर में हुए धार्मिक आयोजन

सारंगपुर। श्री 1008 महावीर दिगंबर जैन बड़ा मंदिर में प्रतिशाचार्य महेश जैन के निर्देशन में चल रहे अष्ट दिवसीय सिद्धचक्र महामंडल विधान के द्वितीय दिवस पर प्रातः 7 बजे क्रियाएं प्रारंभ हुई, जिसमें मंगलष्टक, श्रीजी के प्रक्षालन के बाद श्रीजी के प्रथम कलश का लाभ महेश स्मित जैन, द्वितीय कलश का लाभ आशीष शैलेंद्र जैन, तृतीय कलश का लाभ मनोरमा सचिन पाटनी, चतुर्थ कलश का लाभ रवेता वर्धमान सिंघाई परिवार को प्राप्त हुआ। श्रीजी की प्रथम शांति धारा का लाभ संजय पंकज कुमार जैन डैडी परिवार को प्राप्त हुआ। दूसरी शांतिधारा का लाभ विलीप पारस जैन सक्थम इंद्र परिवार को प्राप्त हुआ। श्रीजी के अभिषेक शांतिधारा के पश्चात विनय पाठ, स्वस्तिस मंगल पाठ, देव शास्त्र गुरु पूजा, मुलनायक पार्वनाथ भगवान पूजा, नंदीश्वर दीप पूजा के पश्चात सिद्धचक्र महामंडल विधान की द्वितीय दिवस की पूजा प्रारंभ हुई जिसमे सिद्ध भगवान के 16 मूल गुणों की पूजा व आराधना राहस्य भैया घंड पार्टी द्वारा बड़े ही भक्ति भाव के साथ की गई। सिद्धचक्र महामंडल विधान के शुभ अवसर पर महावीर दिगंबर जैन मंदिर अध्यक्ष निर्मल जैन, बसंतीलाल जैन, उपस्थित थे।

सुहागिनों के इसलिए खास है हरियाली तीज व्रत



वर्ष 2026 में हरियाली तीज का पर्व उदया तिथि के अनुसार 15 अगस्त को मनाया जाएगा जिसमें वैवाहिक सुख और पति की लंबी आयु के लिए निर्जला व्रत का विधान है। इस लेख में तिथि के

निर्धारण और शुभ मुहूर्त का विस्तृत विश्लेषण किया गया है ताकि व्रती महिलाएं धार्मिक शुद्धता के साथ पूजन संपन्न कर सकें। हरियाली तीज 2026 तिथि शुभ मुहूर्त पूजा विधि।

सावन का पूरा महीना व्रत के लिए जाना जाता है। भगवान शिव के सोमवार व्रत, मंगला गौरी व्रत, कामिका और पुत्रदा एकादशी, हरियाली तीज और नाग पंचमी के व्रत प्रमुख हैं। हरियाली तीज का व्रत विवाहित महिलाएं अपने पति की दीर्घायु और सुखी दंपत्य जीवन के लिए करती हैं। इस दौरान महिलाएं निर्जला व फलाहार व्रत रखकर भगवान शिव और माता पार्वती की पूजा-अर्चना की जाती है। धार्मिक मान्यता के अनुसार, इस व्रत को करने से भगवान भोलेनाथ और माता पार्वती का आशीर्वाद प्राप्त होता है। इस व्रत के रखने से वैवाहिक जीवन में प्रेम, सौहार्द और स्थिरता बनी रहती है। इसके साथ ही पति की आयु में वृद्धि और जीवन में खुशहाली आती है।



हरियाली तीज के मौके पर महिलाएं सोलह श्रृंगार करती हैं, हाथों में मेहंदी लगाती हैं, झूला झूलती हैं और सावन के मधुर गीत गाती हैं। आइए आपको बताते हैं कब रखा जाएगा हरियाली तीज का व्रत और शुभ मुहूर्त। पंचांग के अनुसार हरियाली तीज का पावन पर्व सावन मास के शुक्ल पक्ष की तृतीया तिथि पर श्रद्धा और उत्साह के साथ मनाया जाता है। वर्ष 2026 में तृतीया तिथि का आरंभ 14 अगस्त को सायं 6:46 बजे से होगा तथा यह 15 अगस्त को सायं 5:28 बजे तक प्रभावी रहेगी। उदया तिथि को मान्यता देने की परंपरा के अनुसार हरियाली तीज का व्रत और पर्व 15 अगस्त 2026, शनिवार को मनाया जाएगा।

हरियाली तीज 2026 शुभ मुहूर्त

ब्रह्म मुहूर्त: सुबह 04:50 से 05:35 तक, **अभिजित मुहूर्त:** दोपहर 12:17 से 01:08 तक, **विजय मुहूर्त:** दोपहर 02:51 से 03:42 तक छुट्टियांव मौसमी आयोजन, **गोधुलि मुहूर्त:** शाम 07:06 से 07:29 तक, अमृत काल: रात 08:18 से 09:53 तक

हरियाली तीज 2026 चौघड़िया मुहूर्त

शुभ (उत्तम): सुबह 07:55 से 09:31 तक, **लाभ (उन्नति):** दोपहर 02:19 से 03:55 तक, **अमृत (सर्वोत्तम):** दोपहर 03:55 से 05:30 तक, **चर (सामान्य):** दोपहर 12:43 से 02:19 तक

हरियाली तीज व्रत के नियम

इस दिन हरे और लाल रंग के वस्त्र पहनना काफी शुभ माना जाता है। भूलकर भी काले सफेद या भूरे रंग के कपड़े न पहनें। व्रत के दौरान पानी या दूध का सेवन न करने की परंपरा भी प्रचलित है। इस बात का ध्यान रखें कि पूजा में वही सामग्री का इस्तेमाल करें, जो मायके से प्राप्त हुई हो। व्रत का पारण शुभ मुहूर्त से पहले न करें। पूजा का सारा सामान मंगलवार को न खरीदें। व्रत वाले दिन महिलाओं को किसी भी प्रकार का विवाद और नकारात्मकता से दूर रहना चाहिए। मान्यता के अनुसार, इस रात जागरण कर भजन-कीर्तन के जरिए शिव-पार्वती की आराधना करना चाहिए।

गुरुवार को भगवान विष्णु की पूजा से दूर होगा गुरु दोष

धार्मिक मान्यता है कि रोजाना भगवान विष्णु के मंत्रों का जाप करने से शुभ फल की प्राप्ति होती है। मान्यता है कि रोजाना भगवान विष्णु के मंत्रों का जाप करने से सभी संकटों से मुक्ति मिलती है और धन-वैभव की प्राप्ति होती है।



गुरुवार का दिन भगवान विष्णु और बृहस्पति देव को समर्पित है। गुरुवार को भगवान विष्णु की पूजा करने से व्यक्ति के सभी दुख-दर्द दूर होते हैं। वहीं अगर किसी व्यक्ति की कुंडली में गुरु दोष है, तो भगवान विष्णु और बृहस्पति देव की पूजा और उपासना करनी चाहिए। गुरुवार को व्रत करने से व्यक्ति के जीवन की सभी समस्याएं दूर हो जाती हैं। वहीं घर में धन की कमी नहीं रहती है। वहीं इस दिन भगवान विष्णु के साथ मां लक्ष्मी की पूजा करना शुभ होता है। धार्मिक मान्यता है कि रोजाना भगवान विष्णु के मंत्रों का जाप करने से शुभ फल की प्राप्ति होती है। मान्यता है कि रोजाना भगवान विष्णु के मंत्रों का जाप करने से सभी संकटों से मुक्ति मिलती है और धन-वैभव की प्राप्ति होती है।

भगवान विष्णु और मां लक्ष्मी की कृपा और आशीर्वाद पाने के लिए रोजाना इन मंत्रों का जाप करना चाहिए। इन मंत्रों का जाप करने से जीवन के सभी कष्ट दूर होते हैं। धन-वैभव और संपन्नता की प्राप्ति होती है। लेकिन इन मंत्रों का जाप करते समय इस बात का ध्यान रखें कि मंत्रों का उच्चारण साफ और शुद्ध होना चाहिए। वरना इसका फल नहीं मिलता है।

श्रीहरि विष्णु के पवित्र मंत्र
ॐ नमो भगवते वासुदेवाय
श्रीकृष्ण गोविन्द हरे मुरारे।
हे नाथ नारायण वासुदेवाय।।
ॐ नारायणाय विद्महे। वासुदेवाय धीमहि।
तन्नो विष्णु प्रचोदयात्।।
ॐ विष्णवे नमः
ॐ हूँ विष्णवे नमः
ॐ नमो नारायण।
श्री मन नारायण नारायण हरि हरि।
लक्ष्मी विनायक मंत्र
दन्ताभये चक्र दरो दधानं,
कराग्रमस्वर्णघटं त्रिनेत्रम।
धृताब्जया लिंगितमम्बिपुत्रया
लक्ष्मी गणेशं कनकाभर्मोडे।।
धन-वैभव और संपन्नता का मंत्र
ॐ भूरिदा भूरि देहिन्नो,
मा दधे भूर्या भर। भूरि धेदिन्द्र दिव्ससि।
ॐ भूरिदा त्वसि श्रुतः पुरुषा शूर वृत्रहन।
आ नो भजस्व राधसि।
ॐ अं वासुदेवाय नमः
ॐ आं संकरंणाय नमः
ॐ अं प्रद्युम्नाय नमः
ॐ अं अनिरुद्धाय नमः
ॐ नारायणाय नमः

Sport

हॉकी वर्ल्ड कप में पदक का सूखा खत्म करेगी टीम इंडिया

कप्तान लंशेंल्लस्त्रशी३ रल्लं ने भरी हुंकार

एजेंसी ▶▶ नई दिल्ली

टोक्यो ओलंपिक से पहले मन में जो चल रहा था, कुछ उसी तरह के भाव हैं और तैयारी भी उतनी ही मजबूत है क्योंकि हमारा एक ही लक्ष्य है कि विश्व कप में पांच दशक से पोंडियम पर नहीं रहने का सिलसिला तोड़ना ही है यह कहना है भारतीय हॉकी कप्तान हरमनप्रीत सिंह का।

टोक्यो ओलंपिक 2020 में 41 साल बाद कांस्य पदक जीतने के बाद पेरिस में 2024 में अपनी कप्तानी में उसे दोहराने वाले हरमनप्रीत को बखूबी पता है कि

20 लाख प्रशंसकों के साथ सड़कों पर उतरा जनसैलाब

स्पेन। स्पेन की विश्व कप विजेता फुटबॉल टीम सोमवार को जब स्पेदेश लौटी तो लगभग 20 लाख लोग खिलाड़ियों का स्वागत करने के लिए मैड्रिड की सड़कों पर एकत्रित हुए थे। स्पेन के सभी 26 खिलाड़ियों और उसके कोचिंग स्टाफ के सदस्यों ने न्यूजसी में फाइनल में अर्जेंटीना की 1-0 से हारने के एक दिन बाद मैड्रिड पहुंचने पर देश के शाही परिवार और फिर प्रधानमंत्री पेड्रो सांचेज से मुलाकात की। सांचेज ने कहा, खेल की शानदार शैली, बेहतरीन प्रयास और जीत के लिए बहुत-बहुत बधाई। हमें आपको खेलते हुए देखकर वाकई बहुत आनंद आया। पूरी टीम एक खुली छत वाली बस में सवार होकर अभिवादन स्वीकार करने के लिए मैड्रिड की सड़कों पर निकल गई।



कई खिलाड़ियों के लिये विश्व कप जीतने का शायद यह आखिरी मौका है। उन्होंने को दिये इंटरव्यू में कहा, हम भी चाहते हैं कि 50 साल से विश्व कप नहीं जीत पाने

के सिलसिले को वैसे ही तोड़ें, जैसे टोक्यो में 41 साल बाद ओलंपिक पदक जीता था। उसी सोच और उसी तैयारी के साथ उतरेंगे। लेकिन कोई दबाव नहीं

है, बल्कि यह हमारी जिम्मेदारी है।

विश्व कप 15 से 30 अगस्त तक नीदरलैंड और बेल्जियम में खेला जायेगा। भारत ने सिर्फ एक बार 1975 में कुआलालम्पुर में खिताब जीता है। इसके अलावा 1971 में बासीलौना में कांस्य और 1973 में एम्स्टेलवीन में रजत पदक जीता था। दो ओलंपिक पदक जीत चुके भारतीय टीम के कई मौजूदा खिलाड़ी अपने कैरियर के आखिरी पड़ाव पर भी हैं और विश्व कप के जरिये भारतीय हॉकी का सुनहरा अध्याय लिखना चाहेंगे।

चेन्नई ग्रैंड मास्टर्स में बड़ा उलटफेर

एम. प्रणेश ने विश्व चैंपियन डी. गुकेश को को फिर दी मात

एजेंसी ▶▶ चैन्नई

ग्रैंडमास्टर एम. प्रणेश ने विश्व चैंपियन डी. गुकेश को लगातार दूसरी बार शिकस्त देकर चेन्नई ग्रैंड मास्टर्स शतरंज टूर्नामेंट के छठे दौर में बड़ा उलटफेर किया तो वहीं, ग्रैंडमास्टर निहाल सरीन ने हमवतन अर्जुन एरिगैसी को पराजित किया। टूर्नामेंट में परिवार और फिर प्रधानमंत्री पेड्रो सांचेज से मुलाकात की। सांचेज ने कहा, खेल की शानदार शैली, बेहतरीन प्रयास और जीत के लिए बहुत-बहुत बधाई। हमें आपको खेलते हुए देखकर वाकई बहुत आनंद आया। पूरी टीम एक खुली छत वाली बस में सवार होकर अभिवादन स्वीकार करने के लिए मैड्रिड की सड़कों पर निकल गई।



पहुंच गए हैं। एरिगैसी और अब्दुसतोरोव एक समान 3.5 अंकों के साथ संयुक्त दूसरे स्थान पर हैं। मुकाबले के दौरान एक समय ऐसा लगा कि गुकेश अपनी पहली जीत दर्ज कर लेंगे, लेकिन प्रणेश ने उनकी गलती का फायदा उठाकर 39 चालों में मुकाबला

अपने नाम कर लिया। एरिगैसी को संयुक्त बढ़त बनाए रखने के लिए सरीन के खिलाफ केवल ड्रा की जरूरत थी। यह मुकाबला लंबे समय तक बराबरी का दिखा, लेकिन निहाल ने एक शानदार चाल के बाद बाजी पूरी तरह पलट दी।

भारतीय सब जूनियर टीम ने पाकिस्तान और ओमान को हराया



एजेंसी ▶▶ मस्कट

22 जुलाई भारतीय सब जूनियर लड़कों की टीम ने एफआईएच युवा हॉकी5 एशियाई चैंपियनशिप में पाकिस्तान और ओमान को हराकर जीत का सिलसिला जारी रखा। केतन कुशावाहा की कप्तानी में भारत ने ओमान को 14 . 0 से हराया जिसमें कप्तान ने चार गोल किये और आशीष तानी पूर्ति ने हैट्रिक लगाई। राहुल यादव और शाहरुख अली ने दो दो , प्रहलाद राजभर, करण गौतम और रोमित पाल ने एक एक गोल दागा। पाकिस्तान के खिलाफ भारत ने 7 . 4 से जीत दर्ज की जिसमें करण गौतम ने तीन गोल किये।

राहुल यादव, प्रहलाद राजभर, कप्तान कुशावाहा, रोमित पाल ने एक एक गोल किये। पाकिस्तान के लिये असलम मुहम्मद फरहान और आदिल ने एक जबकि उस्मान मुहम्मद ने दो गोल किये। भारतीय सब जूनियर लड़कियों ने चीन से 2 . 2 से ड्रा खेला और उजबेकिस्तान को 16 . 0 से हराया। चीन के लिये चैन गि और जियाशिन गुओ ने गोल किये जबकि भारत के लिये नौशीन नाज ने दो गोल दागे। उजबेकिस्तान के खिलाफ नौशीन नाज ने चार, संदीपा कुमारी और कप्तान स्वीटी कुजूर ने तीन तीन, दिया और पुष्पा ने दो दो जबकि किरण इक्का और नीलम टोपोने ने एक एक गोल दागे।

झटपट बॉलीवुड

- रणबीर कपूर अपनी फिल्म 'रामायण' के लिए सेन डिएगो कॉमिक-कॉन में पहुंचे हैं।
- जॉन अब्राहम ने मुंबई के बान्द्रा में करीब84 करोड़ का बंगला खरीदा है।
- काजल अग्रवाल ने कहा कि बॉलीवुड को समय की पावंदी और प्रोफेशनलिज्म सीखना चाहिए।
- नसीरुद्दीन शाह ने जंतर-मंतर पर प्रदर्शन कर रहे छात्रों का समर्थन किया और पुलिस कार्रवाई की आलोचना की।
- शाहरुख खान की अगली फिल्म की शूटिंग पूरे जॉरो पर है, और फैंस इसके फर्स्ट लुक का इंतजार कर रहे हैं।
- ओटीटी की बात करें तो, इस हफ्ते कुछ नई हिंदी फिल्में और वेब सीरीज प्लेटफॉर्म पर आ रही हैं, जिनमें कुछ थ्रिलर और ड्रामा टाइटल्स भी शामिल हैं। कुल मिलाकर, स्टार्स के प्रोजेक्ट्स, ओटीटी रिलीज, और आने वाली बिग बजट फिल्मों की चर्चाएं ज्यादा हैं।

आवश्यकता

छुरी वाली कटिंग मशीन एवं सर्कलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन फैक्ट्री पर रह सके.

संपर्क करें

श्री हरि पेपर इंडस्ट्री
8 मकसी रोड इंडस्ट्रियल एरिया
प्रवाह पेट्रोल पंप के पीछे, उज्जैन
मोबाइल 9425358095

बेचना है

अगरबत्ती का कारखाना बेचना है, विक्टोराम ऑटोमैटिक मशीन। ड्रायर मिकसर और अन्य सामान बेचना है। स्थान- नागझिरी, उज्जैन

संपर्क

9111328540

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में) योग्यता :- ग्रेजुएट, पोस्ट ग्रेजुएट, आफिस समय 10 से 01 बजे तक आवेदन: 23-06-2026

सेन्ट मदार कान्वेंट स्कूल 36, मदार गेट सरदार स्टील के पास उज्जैन फोन नम्बर:-2557390

आवश्यकता है

रेस्टोरेंट में कार्य करने हेतु हेल्पर की जो सभी कार्य कर सके आवश्यकता है।

संपर्क

9827820470

तुरंत आवश्यकता है

1 ग्राम ज्वेलरी व आर्टिफिशियल ज्वेलरी की मार्केटिंग के लिए युवक-युवतियों की आवश्यकता है। वेंतनमान 15000 से शुरू। ज्युटी 8 घंटे। कार्य क्षेत्र सिर्फ उज्जैन शहर के लिए। नोट- इच्छुक व्यक्ति एजेंसी लेने हेतु संपर्क करें।

बाबा डायरेक्ट मार्केटिंग कंपनी मालीपुरा, उज्जैन मोबाइल- 9981248359

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें

9575555715, 9425094114

किराए से देना है

शहर के मध्य, पुराने दारु गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त

6267735937

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता रामरतन शर्मा मार्ग, उज्जैन फोन: 7869850570 9827832632

प्रॉपर्टी बेचना है

प्रॉपर्टी बेचना है इंदौर में 1. 700. sqft शॉप मेन रोड, 2. 1500.sqft plot भवर कुआं चौराहे पर, 3. 1500.sqft plot पर बना हुआ शोरूम मेन खंडवा रोड पर, 4. 2.लाख किराए पर लगे बैक, 5. हॉस्टल विष्णुपुर में, 6. शोरूम विजय नगर में, 7. 1200.sqft रानी बाग में 8. 1500.sqft इंदुपुरी में 9. रेस्टोरेंट विजय नगर में, 10. लक्जरी फार्म हाउस

संपर्क करें पीसी राजपुत रीयल एस्टेट 9893713817

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क

9893374872

रद्दी बेचना है

अखबारी फ्रेश रद्दी, थोक रेट में टर्नों से 10-10 किलो के बंडल में बेचना है

संपर्क

7773077762

आवश्यकता

अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभववी एवं प्रशिक्षित को प्राथमिकता- बोय्यता- B.E/D.E.D./D.ed वेतन- 7000 से 8000 प्रतिमाह

राजेश राव हाउडे- 9977588698 Head Master Shri Sanskriti Convent Middle School, Bhairavgar

